





Ніна Мацяш



КАЗКА
ПРА
СУСЕДЗЯУ,
ЗМЯЮ
І МЯДЗВЕДЗЯ

Паводле
беларускай
народнай
казкі

Мастак У. Савіч



Мінск «Юнацтва» 1982





Неяк Ясь у дзень асенні
Сек у лесе дровы.
Раптам чуе — дзіўны лямант.
Совы?..
Ой, не совы!..

У пару такую совы
Спяць яшчэ, вядома.
Крык, здаецца, чалавечы,
Там, за бураломам...

Ясь наш быў не з палахлівых,
Доўга не вагаўся:
Падхапіў у рукі сук ён
І ў гушчар падаўся.

Толькі праз хмызняк прадзёрся,
За калоду збочыў,
Як знячэўку апынуўся
Каля ямы воўчай.

І такі знаёмы голас
З ямы той нясецца!

Ясь вушам сваім не верыць:
— Гэта ты, суседзе?

— От няшчасце!
Братка Ясю,
Памажы мне, любы,
Выцягні мяне адгэтуль,
Не пакінь на згубу!

— Вось прыгода дык прыгода!
Пачакай хвіліну,
Я табе канец вяроўкі
Зараз кіну.

Кінуў Ясь вяроўку ў яму,
Тузануў з гарачкі:
— Ох і важкі ты, суседзе,
Бадай цябе качкі!

Раптам бачыць: што такое?
Мядзведзь з ямы лезе!..
Выскачыў наверх — і ў неруш,
І прapaў у лесе!..





Ясь працёр няўсямна вочы:
Сон гэта ці ява?..
Але кідае вяроўку
Другі раз у яму.

І наверх яе таропка
Зноўку выбірае.
Матухны!.. Змяю дастаў ён!
Во, ў траве знікае!..

«Што за насланиё? Ці толькі
Падалося гэта?..»

Ясь адно за трэцім разам
Выцягнуў суседа.

Расказаў той, як заўчора —
Ён і сам не згледзеў —
Праваліўся ў гэту пастку
Да змяі з мядзведзем.

Гад са зверам не кранулі
У бядзе чалавека.

— Братка Ясю, буду ўдзячны
Я табе давеку.
Без цябе я тут прапаў бы.
За тваю паслугу,
Вер, заўсёды і цябе я
Выручу, як друга.

Усміхнуўся Ясь:
— Пустое,
Падсілкуйся лепей.—

Працягнуў хлапец суседу
Лусту хлеба.

* * *

Ад прыгоды той мінула
Шмат ці мала часу.
Раз і Яся напаткала
Страшнае няшчасце.

Слепа ўдарыла маланка,
Полымя шутнула



І як языком падвор'е
Начыста злінула.

Ясь якраз быў у ад'ездзе,
А калі вярнуўся
Ды пабачыў папялішча,
З роспачы жахнуўся.

Што ж рабіці?
Што ж чыніці?
Слёзы вочы засцяць...
За што руکі зачапіці?
Голаў дзе прыкласці?..

Да змяркання на руінах
Седзьма Ясь праседзеў...

Потым горка і панура
Рушыў да суседа.

— Выручай, сусед. Калісьці
Ты ў сяброўстве кляўся.
Дай прытулак пагарэльцу
Хоць на першым часе.







— Спачуваю, Ясю. Шкода
Мне цябе, як брата.
Але ў хаце і самім нам
Месца малавата.
Знаеш сам, з такой сям'ёю
Ды ў адным закуце...
Каб не гэта — прытуліў бы,
Хіба ж мы не людзі?!

Хістануўся пагарэлец,
Згорбіўся старэчы,
І, ні слова не сказаўшы,
Павярнуўся прэч ён
І панёс да папялішча
Кры́ду і знямогу...

Раптам — шусь!
Мядзведзь калматы
Заступіў дарогу!..

— Не лякайся, хлопча Ясю,—
Кажа найлагодней.—
Я прыйшоў табе адзячыць:
Прымі гэтых коней.



Глянуў Ясь—
І гулка радасць
Калыхнула сэрца:
На мяжы — гняды,
А побач
І другі пасецца!

А тут нешта — шорх! —
Ціхутка
Ля нагі ля самай...
Аж адскочыў Ясь!..
— Не бойся,
Вось мой дар таксама.

І змяя кладзе на прысак
Брыльянтовы камень.
І ў начы ўслед за мядзведзем
Растае, знікае...

Ашаломлены хлапчына
Скарб той падымае:
Аж гарыць брыльянт у цемры,
Як сляза скупая...

* * *

Але Ясь наш не застаўся
Сам-насам з бядою;
Збудавалі яму хату
Людзі талацою.
Хто як здужаў,
Хто чым здолеў —
Памагалі Ясю.
Толькі той сусед, што ў яму
Некалі папаўся,
Да вяскоўцаў далучыцца
Так і не сабраўся.

Ды затое ён спакою
Не даваў нікому
Нагаворамі на хлопца:

— Скуль у яго коні?
Як згарэла ўсё,
То што ён
Меў?
Хіба што скулу!





Злодзей Ясь!
Накраў ён грошай!
Бо надбаў іх скуль ён?

Людзі зналі праўду,
Плёткі
Мала хто і слухаў.
Ды яны дапалі ўсё-ткі
Следчаму да вуха.

І вось—Яся і суседа
Следчы выклікае
І з пагрозаю пра коней,
Пра брыльянт пытае.

— Праўду чыстую кажу я,
Сцверджу ўсім на свеце,
Што ўсё гэта падарылі
Мне змяя з мядзведзем,—
Ясь адказвае і годна
Зноў апавядаете
Па парадку, як з ім выйшла
Нечуванка тая.

— Я гатоў табе паверыць,
Хоць выпадак рэдкі,—
Чухрыць следчы лоб.—
А сведкі?
Ёсць у цябе сведкі?
Хто пацвердзіць, што напраўду
Ты не вінаваты?

А сусед крычыць:
— Ды злодзей,
Злодзей ён!
За краты!

Тут раптоўна хтось як гаркне:
— Годзе! Досыць каркацы!

Людачкі!..
Мядзведзь прастуе
Са змяёй на карку!..

Грымнуў мішка:
— Гэта нашы
Падарункі Ясю!



І змяя аж прыўзнялася:

— Што яшчэ не ясна?

— О шаноўныя, не будзем
Гэтак гарачыцца! —

Замахаў рукамі следчы. —

Пэўна ж, хлопец чысты,

Ані ў чым не вінаваты! —

Следчы далей кажа:

— А паклёніка — пад стражу,

Зараз жа пад стражу!

Не чакаў сусед такога
Павароту справы.

Запрасіўся, замаліўся —

Толькі ж не паправіш,

Не набудзеш, калі страціў,

Між людзей давер ты,

Пакаяннасцю няшчырай

Годнасці не вернеш.

Павяла суседа стражка...

Век так і агараў,

Ганьбу маючи ад вёскі,

Страшачыся бору:

За любым карчом-калодай

Помсліва-знянацку

То мядзведзь,

А то гадзюка

Мроіліся дзядзьку.

Ну, а Ясь?..

Са шчырым сэрцам,

Што зла не трymae,

Між людзей ён і дагэтуль


Жыве-пажывае,

Дабро нажывае.





20 к.



СКАЗКА ПРО СОСЕДЯ, ИМЕЮЩЕГО МЕДВЕДЯ

Сказка

для детей 4-6 лет возраста
Минск, издательство «Книжка»

На белорусском языке

Н. № 1019

Редактор А. С. Дворожинская. Иллюстратор У. П. Савич. Мастер-иллюстратор М. Р. Калюж. Технический редактор Г. Ф. Аудиторская.
Карикатурист Г. А. Бончевская.

Лицензия на набор № 05-81. Номер для друку 29.12.81. Формат 67х94. Папір арк. № 1. Гарнітура баскетка. Афестив арк.
Ум. друг. арк. 1.0. Ум. фарб. арк. 11.4. Ум. вид. арк. 2.25. Тираж 40 000 экз. (2-й тираж). 30 000-40 000 экз.). Зак. 206.
Цена 20 к. Выдавалось организацией Дружбы народов БССР на средства выдающегося писателя и книжного героя
220600 Минск-красный. Макарова, 11. Фотокомпания Минского издательства «Белгравий», обложка и титул.
220605 Минск, Чирвоноса, 23. Ордена Пролетариата Чирвоноса Стихи друкувались в издательстве ЦК КП Беларусь. 220604, Минск.

4803010000—026
М. 307(05), 82 20—81

бес. 2
М. 35